



## આદ રહેશે, 'દાદાજી'

યાદ રહેશે, 'દાદાજી' સૌને યાદ રહેશે;  
લાખ યુગોનાં વહેણ વહી જાય.---'દાદાજી'...

જગત જણી રહ્યું સહયોગ નર ને માદાનો,  
ભોગ-ઉપભોગે રાગ-દ્વેષે ભવોનાં 'પ્લાનો',  
'રિ-પેમેન્ટો'ના ચકાવે સંસાર.---'દાદાજી'...

આંખ લડી ત્યાં જ થઈ જાય છે વિશેષભાવ,  
નજર ચીટકી જતાં ચિત્તવૃત્તિ ડહોળાય તાવ !  
ખોટાં આકર્ષણથી મોહે ગ્યો વેરાઈ.---'દાદાજી'...

વિદ્યાઅર્થી અને મુગ્ધાવસ્થે ખપે સમજ તોલ,  
વિના 'કંટ્રોલે' તો આખું જીવન થશે 'ડિ-કંટ્રોલ',  
લપસી પડ્યાથી તો કાદવ ચીટકી જાય.---'દાદાજી'...

સ્ત્રી ને પુરુષ બેઉ 'ફાઈલો' જ ચીકણી ગણાય,  
છૂટવા ચાહો તોયે પરસ્પર ઝઘડા જ થાય,  
આવી 'ગૂંચ'માં શાણાં ન લબદાય.---'દાદાજી'...

તેજી ઘોડાનેયે જોઈએ લગામી અંકુશ,  
નહીં તો પ્રૌઢાવસ્થે ખોખું થાય કડકડડ ભૂસ,  
ટકુ ખોખલાં જ હડપૂત થાય.---'દાદાજી'...

વિશ્વ બેલગામ વાસનાથી ભરડાઈ જાય,  
વિપ્ત અતિરેકે હવસખોર ઠરડાઈ જાય,  
ચાર ગતિ ચાર પગાંથી ખુંદાય.---'દાદાજી'...

અમને ચારિત્ર્યમોહિનીનો વાંધો નથી કહું.  
કક્ત દર્શનમોહિનીનાં જોખમો છે બહું,  
કુદંજિ થકી જન્મો ચિતરાય.---'દાદાજી'...

નિયમ રાખવાથી વ્યવહાર સારું થતો જાય,  
પછી કોઈનોયે ‘ક્લેઈમ’ બાકી રહી નહીં જાય,  
એકપત્નીવ્રતે ‘બ્રહ્મચર્યે’ જાય.---‘દાદાજી’...

આ કાળને અનુરૂપ નવું શાસ્ત્ર છે,  
પરસ્પરને વફાદાર બધાં પૂજ્ય પાત્ર છે,  
એકપત્તિવ્રતા ‘બ્રહ્મચર્યે’ પ્રાય.---‘દાદાજી’...

“જ્ઞાની” કયરો કાઢે આપણા કુટુંબ હિસાબે,  
મા ઠપકો આપે બાળકોને મીઠી તીખાશે,  
અહો ! માત-પિતા કેમ રે ભુલાય ?---‘દાદાજી’...

‘દાદા’ સ્યાદ્વાદ કોઈનેયે હેઠા ના પાડે,  
પડી ગયા તેનો હાથ ઝાલી પાછા ઉઠાવે,  
કુટુંબાદ્રી ‘દાદા’ સંગે મોક્ષ થાય.---‘દાદાજી’...

